

मुख्य महाप्रबंधक (अनुरक्षण) का कार्यालय
पश्चिमी दूरसंचार क्षेत्र
12वीं मंजिल टेलिफोन हाऊस,
प्रभादेवी, दादर (पश्चिम) ,
मुंबई 400 028
Phone: 022-24221162 Fax: 022-24326829
Email: dgmadminwtr@gmail.com



भारत संचार निगम लिमिटेड
(भारत सरकार का उपक्रम)
BHARAT SANCHAR NIGAM LIMITED
(A Govt. of India Enterprise)

No.CGMM/WTR/STE-114/CCM/2017-18/

Dated at Mumbai the: 28-05-2018

**पश्चिमी दूरसंचार प्रक्षेत्र की दिनोंक 17.02.2018 को आयोजित परिमण्डल परिषद
सदस्य बैठक (CCM Meeting) का कार्यवृत्त**

पश्चिमी दूरसंचार प्रक्षेत्र की नव निर्वाचित परिमण्डल परिषद सदस्यों की प्रथम बैठक दिनोंक 17.02.2018 को प्रातः 10:30 बजे कार्यालय मुख्य महाप्रबन्धक, भारत रत्न डॉ. भीमराव अंबेडकर प्रशिक्षण संस्थान, जबलपुर (म.प्र.), स्थित सेमीनार हॉल में श्री अशोक पुरोहित, मुख्य महाप्रबन्धक, अनुरक्षण, मुम्बई की अध्यक्षता में आयोजित की गयी । बैठक में प्रबन्धन की ओर से एवं कर्मचारी परिषद की ओर से निम्नलिखित पदाधिरियों/सदस्यों ने भाग लिया –

No.	Representative of Official Side	No.	Representative of Staff Side
1	Shri Ashok Purohit, CGMM, Mumbai	1.	Shri S.S. Mishra, CCM Secretary
2	Shri H.C. Mehta, PGM (HQ), Mumbai	2	Shri K.S. Kulkarni, CCM Leader
3	Shri A.K. Kanaujia, PGMM, Mumbai	3	Shri P.P. Betkar, CCM Member
4	Shri A.K. Pandey, PGMM, Bhopal	4	Shri S.S. Nagane, CCM Member
5	Shri U. Gulhane, GMM, Ahmedabad	5	Shri V.M. Shelar, CCM Member
6	Shri A. Seetharamulu, DGM (Fin.) Mumbai	6	Shri P.V. Ukey, CCM Member
7	Smt. S.R. Patki, AGM (Admn.) Mumbai	7	Shri R.A. Shende, CCM Member
8	Shri R.S. Kanojia, SDE (Genl.) Mumbai	8	Shri A.K. Singh, CCM Member
9	Shri R.R. Rajbhar, SDE (Admn.) Mumbai	9	Shri M.B. Sapre, CCM Member
		10	Shri H.S. Menat, CCM Member
		11	Shri Habib Khan, CCM Member
		12	Shri Saju V. Thomas, CCM Member
		13	Smt. C. A. Patil, CCM Member

सर्वप्रथम, श्री आर. एस. कनौजिया, उपमण्डल अभियंता (सामान्य), मुम्बई एवं सीसीएम बैठक संयोजक, द्वारा प्रबन्धन एवं नव निर्वाचित कर्मचारी परिषद सदस्यों की ओर से उपस्थित समस्त प्रतिभागियों का स्वागत किया गया । कर्मचारी परिषद सदस्यों की ओर से श्री अशोक पुरोहित, अध्यक्ष महोदय व प्रबन्धन की ओर से उपस्थित अन्य समस्त अधिकारियों का स्वागत किया गया । अध्यक्ष महोदय द्वारा भी श्री एस.एस. मिश्रा, सीसीएम सेक्रेटरी एवं श्री के.एस. कुलकर्णी, सीसीएम लीडर का पुष्प गुच्छ देकर स्वागत किया गया ।

तत्पश्चात श्री अशोक पुरोहित, बैठक के अध्यक्ष महोदय द्वारा अपने मुख्य अभिवादन में सभी सदस्यों को नये वर्ष की शुभकामनाएँ देते हुये पश्चिमी दूरसंचार संचार प्रक्षेत्र के साथ सम्पूर्ण भारत संचार निगम लिमिटेड के निरंतर विकास में सभी के योगदान व सहयोग की सराहना की गयी ।

अध्यक्ष महोदय ने बताया कि भारत संचार निगम मुख्यालय द्वारा भारत संचार निगम लिमिटेड की महत्वाकांक्षी परियोजना "OTN Installation" का कार्य पश्चिमी दूरसंचार प्रक्षेत्र को सौंपा गया था एवं पश्चिमी दूरसंचार प्रक्षेत्र द्वारा सभी अधिकारियों /कर्मचारियों के सहयोग से सीमित संसाधनों के बावजूद रिकॉर्ड समय में ओ.टी.एन. संस्थापन के कार्य लक्ष्य को पूरा किया गया । जिसके लिए आपके द्वारा पुनः पश्चिमी दूरसंचार प्रक्षेत्र के अधिकारियों /कर्मचारियों की प्रशंसा व सराहना की गयी तथा यह भी साझा किया कि इस कार्य को रिकार्ड समय में सुचारू रूप से सम्पन्न करने के लिए अध्यक्ष एवं प्रबन्ध निदेशक, भारत संचार निगम लिमिटेड मुख्यालय, नई दिल्ली, की ओर से भी पश्चिमी दूरसंचार प्रक्षेत्र को प्रशंसा पत्र प्राप्त हुआ है । आपने यह भी व्यक्त किया कि भारत संचार निगम मुख्यालय की दृष्टि में कार्य कुशलता के मामले में वर्तमान में लगभग समान स्तर पर है । अब हमें अपने प्रयासों एवं कार्यकुशलता से आगे निकलकर पहले पायदान पर आना है, जिसके लिए सभी अधिकारियों /कर्मचारियों का सहयोग हेतु अनुरोध है ।

इसके बाद, श्री एस.एस. मिश्रा, सचिव, परिमण्डल कौंसिल, द्वारा अपने उद्बोधन में कहा कि परिमण्डल कौंसिल सदस्यों की बैठक एक औपचारिकता मात्र है । पश्चिमी दूरसंचार प्रक्षेत्रके प्रबन्धन एवं स्टॉफ के मध्य एक अनुकरणीय आपसी समन्वय है और समय-समय पर प्रबन्धन एवं स्टॉफ ने एक-दूसरे के साथ पूर्ण सहयोग करते हैं । इस संबंध में आपने एक उदाहरण देते हुये बताया कि जीएमएम, भोपाल के अधीनस्थ कार्यरत एक कर्मचारी, विभागीय कार्य के दौरान सड़क दुर्घटना में घायल हो गया था । तत्कालीन महाप्रबन्धक, अनुरक्षण, भोपाल श्री टी.के. पॉल द्वारा न सिर्फ तत्काल विभागीय औपचारिकाओं को पूरा करते हुये कर्मचारी की मदद की गयी बल्कि व्यक्तिगत तौर पर स्वयं जाकर कर्मचारी को किसी भी प्रकार की सहायता के लिए आश्वस्त किया ।

श्री मिश्रा द्वारा सी.सी.एम. बैठक जबलपुर में आयोजित करने की स्वीकृति के लिए अध्यक्ष महोदय को धन्यवाद दिया तथा बताया कि जबलपुर में सी.सी.एम. बैठक आयोजित करने के अनुरोध के पीछे उनकी मंशा यह थी कि चूंकि पश्चिमी दूरसंचार प्रक्षेत्र का कार्यक्षेत्र 5 राज्यों महाराष्ट्र, गोवा, मध्यप्रदेश, छत्तीसगढ़ एवं गुजरात में है अतः सभी राज्यों में कम से कम एक बार सी.सी.एम. बैठक हो ताकि वहाँ के कर्मचारी अधिकारी भी एक दूसरे से परिचित हो सकें ।

इसके पश्चात् परिमण्डल कौंसिल बैठक के लिए दी गयी कार्यसूची के बिन्दुओं पर चर्चा प्रारम्भ की गयी ।

सर्वप्रथम, दिनांक 17.11.2015 को आयोजित सी.सी.एम. बैठक में लिए गये निर्णयों पर जारी कार्यवृत्त पर चर्चा की गयी —

1-Cases of Casual labours/TSM for Appointment as Regular Mazdoor-

स्टाफ की ओर से सूचित किया गया कि आज दिनांक तक श्री सलीम कुरैशी एवं श्रीमती पंचफुला अशोक सावते के पी.ओ. जारी नहीं हो सके हैं, जबकि इसी बीच श्री सलीम कुरैशी की मृत्यु हो चुकी है ।

प्रबन्धन की ओर से उत्तर—

जीएमएम अहमदाबाद द्वारा बताया गया कि श्री सलीम कुरैशी की मृत्यु की सूचना उनके पास नहीं है। प्रबन्धन की ओर से सूचित किया गया कि उपरोक्त दोनों प्रकरणों के विषय में बीएसएनएल मुख्यालय से पत्रचार किया गया है।

निर्णय —

अध्यक्ष महोदय द्वारा निर्णय लिया गया कि दोनों प्रकरणों में संबंधित महाप्रबन्धक के कार्यालय स्तर पर तत्काल पूर्व के सभी संदर्भों सहित प्रकरण पुनः बीएसएनएल मुख्यालय को अग्रेषित किया जाये एवं समस्त पत्राचार की छायाप्रतियाँ सीसीएम सचिव/सीसीएम लीडर को उपलब्ध करायी जाये। सीसीएम सचिव/सीसीएम लीडर प्रकरण को संबंधित दूरसंचार परिमण्डल की सी.सी.एम. बैठक में उठाये।

अनुवर्ती कार्यवाही — Concerned PGMM/GMM/AGM (Admn.)

2- Maintenance of Record Room in WTR-

स्टाफ की ओर से सूचित किया गया कि मुख्य महाप्रबन्धक कार्यालय में अभी भी आवश्यक रिकार्ड जैसे पे-बिल, सर्विस बुक इत्यादि पूरी तरह से सुरक्षित एवं समुचित ढंग से नहीं रखा गया है। खुले में रखे होने के कारण रिकार्ड पर धूल इत्यादि जमा हो रही है और समुचित ढंग से नहीं रखे होने के कारण जब कभी रिकार्ड की आवश्यकता होती है तो उसे खोजने में परेशानी होती है। अतः सभी रिकार्ड अलग-अलग टीन की पेटी में सुरक्षित रखा जाये तथा टीन के पेटियों पर रिकार्ड से संबंधित समस्त जानकारी लिख दी जाये। जिससे वह खराब भी नहीं होगा एवं आवद्यकता पड़ने पर आसानी से उपलब्ध होगा।

निर्णय —

अध्यक्ष महोदय द्वारा स्टॉफ की ओर से दिये गये प्रस्ताव पर सहमति दी गयी।

अनुवर्ती कार्यवाही — AGM (Admn.)

3- Hanging of OFC cables in WTR-

स्टाफ की ओर से सूचित किया गया कि इस विषय में संबंधित ठेकेदार द्वारा निविदा की नियम व शर्तों के अनुसार कार्य नहीं किया जा रहा तथा कई तरह की अनियमितताएँ की जा रही हैं।

निर्णय —

अध्यक्ष महोदय ने कहा कि उनके द्वारा इस विषय में स्टाफ पक्ष के ओर से उठाये गये सभी बिन्दु नोट कर लिए गये हैं। समुचित स्तर पर निर्देश जारी किये जायेंगे।

